

अकोला, अमरावती, बुलढाणा व वाशिम या चार अनुशेष असलेल्या जिल्हयातील प्रकल्पांमध्ये निधीचे पुनर्विनियोजन /पुनर्वितरण करण्याचे अधिकार कार्यकारी संचालक, विदर्भ पाटबंधारे विकास महामंडळ यांना प्रदान करण्यासंदर्भातील मार्गदर्शक सुचना.

महाराष्ट्र शासन
जलसंपदा विभाग,
शासन निर्णय क्रमांक : पीएलएन-२०१५/(३५५/२०१५)/निवसं-१
मादाम कामा मार्ग, हुतात्मा राजगुरु चौक,
मुंबई - ४०० ०३२.
दिनांक : १ मार्च, २०१६

वाचा : १) शासन निर्णय (नियोजन विभाग) क्र. रानिदे-२२१३/प्र.क्र.१८/१४३३, दि. २१ मार्च, २०१३.
२) शासन निर्णय (जलसंपदा विभाग) क्र.संकीर्ण-२०१४/(१९४/२०१४), दि. ८ ऑक्टोबर, २०१५.

प्रस्तावना :

संदर्भीय शासन निर्णयान्वये अकोला, अमरावती, बुलढाणा व वाशिम या चार अनुशेष असलेल्या जिल्हयातील प्रकल्पांमध्ये निधीचे पुनर्विनियोजन करण्याचे अधिकार अप्पर मुख्य सचिव (नियोजन) यांच्या अध्यक्षतेखालील समितीस प्रदान करण्यात आले होते. मा.राज्यपालांनी सन २०१५-१६ साठी प्रसृत केलेल्या निदेशामध्ये परिच्छेद १९ मध्ये हे अधिकार कार्यकारी संचालक, विदर्भ पाटबंधारे विकास महामंडळ, नागपूर यांना असतील असे सुचित केले आहे. या निदेशास अनुसरून या ४ जिल्हयातील प्रकल्पांच्या निधीचे पुनर्विनियोजन / पुनर्वितरण करण्याबाबतची मार्गदर्शक तत्वे निश्चित करण्याची बाब शासनाच्या विचाराधीन होती. त्यानुसार पुढीलप्रमाणे मार्गदर्शक तत्वे निश्चित करण्याचा शासनाने निर्णय घेतला आहे.

शासन निर्णय :

मा. राज्यपाल महोदयांच्या सन २०१५-१६ साठीच्या निदेशानुसार विदर्भ पाटबंधारे विकास महामंडळास अमरावती प्रदेशातील भौतिक अनुशेषाचा निर्मूलन करण्यासाठी पुनर्विनियोजनाचे अधिकार देतांना खालील मार्गदर्शक तत्वे ठरवून देण्यात येत आहेत.

१) महामंडळास देण्यात आलेले अधिकार हे फक्त अमरावती विभागातील भौतिक अनुशेष निर्मूलन व्हावयाच्या अकोला, अमरावती, बुलढाणा आणि वाशिम जिल्हयासाठी लागू राहतील. सदर अधिकारांचा वापर हा वरील ४ जिल्हयातील केवळ अनुशेष निर्मूलन कार्यक्रमात समाविष्ट असलेल्या प्रकल्पांना वाढीव निधी उपलब्ध करून देण्याकरीता करण्यात यावा. म्हणजेच, अनुशेष कार्यक्रमात समाविष्ट असलेल्या / नसलेल्या एखाद्या प्रकल्पातून अनुशेष कार्यक्रमात समाविष्ट असलेल्या अन्य प्रकल्पास वरील अधिकारांचा वापर करून पुनर्विनियोजन अथवा पुनर्वितरणाने वाढीव निधी उपलब्ध करून देण्यात यावा. कार्यक्रमात समाविष्ट असलेल्या प्रकल्पाचा निधी कमी करून कार्यक्रमात समाविष्ट नसलेल्या प्रकल्पांच्या तरतुदीत वाढ करण्यासाठी करण्यात येवू नये.

२) शासनाकडून वितरीत झालेल्या प्रधान लेखाशिर्ष /स्रोत व प्रदेशनिहाय वितरीत तरतुदीमध्ये बदल होणार नाही याची दक्षता महामंडळाने घेणे आवश्यक राहिल.

- ३) तसेच अवितरीत तरतूदीच्या बाबतीत एका लेखाशिर्षातून /स्रोतातून दुसऱ्या शिर्षात /स्रोतात पुनर्विनियोजनाने/ पुनर्वितरणाने निधी उपलब्ध करून द्यावयाचा झाल्यास तसा निर्णय प्रस्तुत आदेशाद्वारे महामंडळास प्राप्त अधिकारांच्या आधारे घेण्यात येऊन त्यानुसार शासनास सादर करावे. जेणेकरून त्या अनुषंगाने सदर बदलाची नोंद घेऊन शासन स्तरावरून पुढील वितरण करणे शक्य होईल.
- ४) प्रकल्पनिहाय वितरीत तरतूदींतील बदल हे चालू आर्थिक वर्षात अर्थसंकल्पीत असलेल्या प्रकल्पांनाच करण्यात यावे असे बदल पृथक्पणे न करता दर तिमाही, प्रकल्पांच्या कामाची प्रगती विचारात घेऊन एकत्रितपणे करावे.
- ५) पुनर्विनियोजन /पुनर्वितरणाने निधी उपलब्ध करून देतांना ज्या प्रकल्पावर वाढीव निधी उपलब्ध करून देण्यात येणार आहे त्या प्रकल्पावरील मूळ उपलब्ध निधी प्रथमतः पूर्ण खर्ची पडणे आवश्यक राहिल. तसेच वाढीव निधीचा त्याच आर्थिक वर्षात विनियोग होणार असल्यासच तो उपलब्ध करून द्यावा.
- ६) आर्थिक वर्षाच्या सुरुवातीला केलेल्या नियोजना प्रमाणे का खर्च करता येत नाही व दुसऱ्या प्रकल्पांसाठी अधिकचा निधी का देण्यात येते आहेत याची कारणमिमांसा स्पष्टपणे नमूद करावीत.
- ७) पुनर्विनियोजन करत असताना, ज्या प्रकल्पास निधी द्यावयाचा आहे, त्याच्या विशिष्ट घटकांचाही उल्लेख करण्यात यावा.
- ८) पुनर्विनियोजन करतांना खालील प्राथम्य असावे.
 - अ) ज्या घटकांवर खर्च केल्यास शेतकऱ्यांना प्रत्यक्ष पाणी मिळेल. (शक्यतो असे लाभक्षेत्र स्पष्टपणे उल्लेखित करावेत.
 - ब) पुनर्वसनासाठी आवश्यक निधी.
 - क) भूसंपादनासाठीचा मोबदला अदा करणे. (विशेषतः ज्या ठिकाणी जमिनीचा ताबा घेतला आहे.)
 - ड) घळभरणीचे काम हाती घेतले असेल व या कामाच्या हंगामात (वर्कींग सिंजन) मध्ये काम पुर्ण होवू शकेल.
 - इ) प्रगत अवस्थेत असलेली घळभरणीची इतर कामे.
 - ई) इतर कामे.
- ९) अशा प्रकारे पुनर्विनियोजनाचे आदेश पारीत केल्यानंतर त्या बाबत त्रिसदस्यीय समितीला अवगत करण्यात यावे.
- १०) पुनर्विनियोजन करत असताना इतर सर्व प्रशासकीय व वित्तीय नियमांचे अचूक पालन करण्यात यावे.

- ११) प्रकल्पांच्या तरतूदीमध्ये बदल करताना प्रकल्पावर करावयाच्या खर्चाच्या मर्यादा संदर्भातील शासन निर्णय क्रमांक २ नुसार किंवा वेळोवेळी किंवा शासनाने विहित केलेल्या मर्यादेत राहिल याची दक्षता घेण्यात यावी.
- १२) ज्या प्रकल्पांमुळे नजीकच्या काळात /कालबद्ध कार्यक्रमानुसार निश्चित अशी भौतिक उद्दिष्टे साध्य होऊ शकतील अशा प्रकल्पांना प्राधान्यक्रमाने पुनर्विनियोजनाद्वारे /पुनर्वितरणाद्वारे निधी उपलब्ध करून द्यावा. तसेच पुनर्विनियोजन /पुनर्वितरणाचे आदेश निर्गमित करताना पुनर्विनियोजित निधीतून साध्य होणाऱ्या भौतिक उद्दिष्टांचा स्पष्ट उल्लेख करावा.
- १३) ज्या प्रकल्पाच्या तरतूदीत घट करण्यात येत आहे, त्या प्रकल्पावर असलेले भौतिक उद्दिष्ट साध्य करण्यास अडचण उद्भवणार नाही, ही बाब विदर्भ पाटबंधारे विकास महामंडळाने प्रमाणित करावी.
- १४) पुनर्विनियोजन /पुनर्वितरणाच्या आदेशामध्ये करण्यात येणाऱ्या वाढ /घट या विषयी सुस्पष्ट, सविस्तर व समर्पक कारणमिमांसा नमूद करण्यात यावी.
- १५) अनुशेष कार्यक्रमातील प्रकल्पासाठी आवश्यक भूसंपादन, पुनर्वसन व वनजमिनीसाठी आवश्यक असणारी तसेच न्यायालयाच्या आदेशास अनुसरून द्यावी लागणारी रक्कम पुनर्विनियोजन / पुनर्वितरणाने उपलब्ध करून देण्याची शक्यता तपासून आवश्यकतेनुसार योग्य निर्णय घ्यावा.
- १६) पुनर्विनियोजन / पुनर्वितरणाने उपलब्ध करून देण्यात आलेल्या निधीचे उपयोगिता प्रमाणपत्र शासनास सादर करावे.

१७) सदर शासन निर्णय नियोजन विभागाचे अनौ.सं.क्र.१४०/१५/१४३३, दि.१६/१/२०१६ व वित्त विभागाचे अनौ.सं.क्र.११/२०१६/व्यय-१२, दि.२८/१/२०१६ चे सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०११७२९२९२२२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.मा. कुलकर्णी)

मुख्य अभियंता (जसं) व सह सचिव

प्रति,

- १) मा.राज्यपाल यांचे सचिव,
- २) मा. मुख्यमंत्री महोदयांचे प्रधान सचिव, मंत्रालय, मुंबई-३२.
- ३) मा.विरोधी पक्षनेते,
- ४) मा.मुख्य सचिव, महाराष्ट्र शासन, मंत्रालय, मुंबई-३२.
- ५) मा.अप्पर मुख्य सचिव (नियोजन)यांचे स्वीय सहायक, नियोजन विभाग, मंत्रालय, मुंबई-३२.

- ६) मा.प्रधान सचिव (वित्त) यांचे स्वीय सहायक, वित्त विभाग, मंत्रालय, मुंबई-३२.
- ७) मा.प्रधान सचिव (जलसंधारण) यांचे स्वीय सहायक, ग्रामविकास व जलसंधारण विभाग, मंत्रालय, मुंबई-३२.
- ८) मा.प्रधान सचिव (जसं) /सचिव (लाक्षेवि) जलसंपदा विभाग यांचे स्वीय सहायक, मंत्रालय, मुंबई-३२.
- ९) सचिव, महाराष्ट्र जलसंपत्ती नियमन प्राधिकरण, मुंबई.
- १०) महासंचालक, संकल्पन, प्रशिक्षण, जलविज्ञान, संशोधन व सुरक्षा, नाशिक.
- ११) महासंचालक, जल व भूमी व्यवस्थापन संस्था, औरंगाबाद
- १२) कार्यकारी संचालक, महाराष्ट्र कृष्णा खोरे विकास महामंडळ, पुणे
- १३) कार्यकारी संचालक, विदर्भ पाटबंधारे विकास महामंडळ, नागपूर
- १४) कार्यकारी संचालक, कोकण पाटबंधारे विकास महामंडळ, ठाणे
- १५) कार्यकारी संचालक, तापी पाटबंधारे विकास महामंडळ, जळगांव
- १६) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
- १७) मुख्य अभियंता, जलविज्ञान प्रकल्प, नाशिक
- १८) मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक
- १९) मुख्य अभियंता, जलसंपदा विभाग, औरंगाबाद
- २०) मुख्य अभियंता, उत्तर महाराष्ट्र प्रदेश, जलसंपदा विभाग, नाशिक
- २१) मुख्य अभियंता व प्रशासक, लाक्षेवि, औरंगाबाद
- २२) मुख्य अभियंता, जलविकास केंद्र, वाल्मी परिसर, औरंगाबाद
- २३) मुख्य अभियंता, जलसंपदा विभाग, नागपूर
- २४) मुख्य अभियंता, गोसीखुर्द प्रकल्प, जलसंपदा विभाग, नागपूर
- २५) मुख्य अभियंता, जलसंपदा विभाग, अमरावती
- २६) मुख्य अभियंता (विप्र), जलसंपदा विभाग, अमरावती
- २७) मुख्य अभियंता, तापी पाटबंधारे विकास महामंडळ, जळगांव
- २८) मुख्य अभियंता, जलसंपदा विभाग, पुणे
- २९) मुख्य अभियंता (विप्र), जलसंपदा विभाग, पुणे
- ३०) मुख्य अभियंता (स्थापत्य), जलविद्युत प्रकल्प, पुणे
- ३१) मुख्य अभियंता (विद्युत), जलविद्युत प्रकल्प, मुंबई
- ३२) मुख्य अभियंता, यांत्रिकी संघटना, नाशिक
- ३३) मुख्य अभियंता, कोकण प्रदेश, मुंबई
- ३४) मुख्य अभियंता, ल.पा. (स्थानिक स्तर), येरवाडा, पुणे
- ३५) सर्व मुख्य अभियंता व सह सचिव, जलसंपदा विभाग, मंत्रालय, मुंबई
- ३६) सह सचिव (सेवा), जलसंपदा विभाग, मंत्रालय, मुंबई
- ३७) सर्व उपसचिव, जलसंपदा विभाग, मंत्रालय, मुंबई
- ३८) आ(वर्ग-१) कार्यासन संग्रहार्थ.